


૨. ટબૂડિયો અને શાકભાજુ



◆ ચાલો ઉખાણાં ઉકેલીએ ...

- ૧) દુનિયામાં અમે ખૂબ જાળીતાં,
નાના મોટાં સૌનાં માનીતાં,
કોઈ અમારું શાક બનાવે,
વેફર, કાતરી બનાવી ખાયે.
- બાળકોને ખૂબ ભાવતાં,
બધી ઋતુમાં અમે આવતાં,
કહી આપો કે અમે કોણ કોણ ?



૨)



નાની મોટી દૂધિયા રંગની,
હું તો છું બહુ કૂળી કૂળી,
અંદરથી હું ઘોળી ઘોળી,
બી પણ મારા ઘોળાં ઘોળાં,
કોઈ મારું શાક બનાવે,
મોજ કોઈ હલવાની માણે,
બોલો મારું નામ શું ?



મમ્મી : બેટા, ટબૂડિયા ! આ લે
થેલી ને દસ રૂપિયા.

ટબૂડિયો : પણ શા માટે મમ્મી ?

મમ્મી : શેરીના નાકે લીલાભાની
લારીમાંથી લીલાંછમ શાકભાજુ
લઈ આવ.

(લારીમાં જાતજાતનાં શાક
જોઈને તે અચરજ પામી જાય
છે.)

લીલાભા : બેટા ! શું આપું તને ?

(ટબૂડિયો કાંઈ બોલે તે
પહેલાં તો શાકભાજુ જ
બોલવા લાગ્યાં !)

ટબૂડિયા એ ટબૂડિયા ! લેને
અમને તું હાથમાં,
થૈલીમાં નાંખીને લઈ જાને તું
સાથમાં.

ટામેટાં : ટબૂ, હું તો લાલમલાલ છું.
 તારા જેવા જ લીસા મારા
ગાલ છે.

સૂરળા, બટાટા, શક્કરિયા : જો ટબૂ,
અમારા શરીર પર છે ખાડા
અમે માટીવાળાં અને ઉઘાડાં.

ટીંડોળાં : નાનાં નાનાં, ઠંડાં
ઠંડાં અમે તારાં
જેવાં જ ભોળાં ભોળાં

રીંગણું : મેં લીલી ટોપી માથે પહેરી
ને બાજુમાં મારા ભાઈ બુઝ્યાં
જાડાં ઠીંગણાં.

કોબી : ટબૂ, હું તો ગોળમટોળ,
મારાં લીલાં લીલાં પડ.

દૂધી : ટબૂ, મારે એક રૂપાળી ચોટી,
નીચે વાંકું લાંબું લીલું ઘડ.

ગાજર : ટબૂડિયા લઈ જા,
હલવો ખાજે ને
નહીં તો કરજે કચુંબર.

તુવેર, વાલોળ, પાપડી : ટબૂ
શું ગુનો કર્યો અમે બાપડીએ?

તુરિયા, પરવળ, ફલાવર, મૂળા,
ભીડા, લીંબુ, કંકોડાં સૌ સાથે :



ટબૂડિયા, હાથ જોડી કહીએ
બેટા, લે તું અમને પણ
થોડાં !

મરચાં, કોથમીર, કુદીનો :

બૈયા, થોડાં થૈલીમેં હમકો ભી ડાલો.

આંદું : ટબૂડિયા, હું રહી જઈશા, તું
મનેય લેને એકાંદું.



ટબૂડિયો મનમાં વિચારે છે,
બધાં શાક તો ઠીક ... પણ
... આ કારેલાં તો છે કડવાં,
કારેલાંને ખોટું એવું લાગ્યું કે
મંદ્ચાં એ તો ટપટપ રડવાં.



ટબૂડિયો મૂંજાઈ ગયો
... ને થઈ ગયો એકદમ
ઢીલો. શું કરું ? થોડીવાર
પણી એકાએક બોલ્યો,
લીલાબા આ દસ રૂપિયા રાખી
દો ને થૈલીમાં લારીનાં શાક
બધાંય થોડાં થોડાં નાખી દો.



સ. ૧ નીચેના શબ્દો માટે કૃતિમાં વપરાયેલા શબ્દો શોધો.

- | | | | |
|---------|---------|------------|---------|
| ૧) ઝોળી | - | ૨) ગલી | - |
| ૩) નવાઈ | - | ૪) સુંવાળા | - |
| ૫) વાંક | - | ૬) નીચા | - |

સ. ૨ યોગ્ય રીતે જોડો.

- | (અ) | (બ) |
|-----------|------------|
| ૧) ઠંડું | ક) મીરું |
| ૨) પાતળું | ખ) ખરબચકું |
| ૩) ઢપાળું | ગ) ગરમ |
| ૪) લીસું | ધ) જાડું |
| ૫) કડવું | ચ) લુરચું |
| ૬) ભોળું | ઇ) કદરપું |

સ. ૩ નમૂના પ્રમાણે શબ્દો બનાવો : દા.ત. કારેલું – કારેલાં

- | | | | |
|--------------|---------|------------|---------|
| ૧) રીંગાળું | – | ૨) ટામેટું | – |
| ૩) બટેકું | – | ૪) તૂરિયું | – |
| ૫) શક્કરિયું | – | ૬) ગલકું | – |

સ. ૪ શુષ્ઠ જોડણી દર્શાવતા શબ્દ ફરતે ○ કરો.

- | | | |
|------------|----------|---------|
| ૧) ટબુકચા | ટબૂડિયા | ટબૂડિયા |
| ૨) શકરીયા | શક્કરિયા | શકરયા |
| ૩) મુંજવણા | મુંજવણા | મુંજવણા |

સ. ૫ નામ લખો.

- | | |
|--------------------------|---------|
| ૧) દાણાવાળાં શાક | : |
| ૨) કાચાં ખાવાનાં શાક | : |
| ૩) હલવો બનાવાતાં શાક | : |
| ૪) વધારે પાંડાંવાળાં શાક | : |

◆ સંભાષણ : વિધાર્થીઓ શાકભાજુનાં પાત્રો બની દરેક પોતાની વિશેષતા પાઠના આધારે તેમજ પોતાના શબ્દોમાં રજૂ કરશો.

સ. ૬ ઓળખો જોઈએ.

- | |
|--|
| ૧) મમ્મીએ શાક લેવા મોકલ્યો |
| ૨) ટબૂડિયો મારી લારીએ શાક લેવા આવ્યો |
| ૩) લીસાં ગાલવાળાં લાલમલાલ |
| ૪) માટીવાળાં, ઉઘાડાં અને ખાડાવાળાં |
| ૫) નાનાંનાનાં, ઠંડાં-ઠંડાં અને ભોળાં ભોળાં |

૫) નાનાનાનાં, ઠંડાં-ઠંડાં અને ભોળાં ભોળાં

સ. ૭ યોગ્ય વિકલ્પ પસંદ કરી વાક્ય પૂરાં કરો.

- ૧) કારેલાં રડવા લાગ્યાં. કારણ કે,
(ક) તે સ્વાદમાં કડવાં હતાં.
(ખ) તેને ટબૂડિયાએ લીધાં નહિ.
(ગ) તેને કડવાં કછ્યાં માટે ખોટું લાગ્યું.
- ૨) ટબૂડિયો મૂંજાઈ ગયો. કારણ કે,
(ક) કારેલાંનાં રડવાથી તે ઢીલો થઈ ગયો.
(ખ) તેને શું કરવું તે સમજાતું નહોતું.
(ગ) શાકવાળાએ તેને શાક આપવાની ના પાડી.
- ૩) મમ્મીએ ટબૂડિયાને દસ રૂપિયા આપ્યા. કારણ કે,
(ક) દડો લેવા માટે.
(ખ) શાકભાજુ લેવા માટે.
(ગ) ભેળપૂરી ખાવા માટે.

સ. ૮ નીચેનાં વાક્યો કોણ બોલે છે અને કોણે કહે છે તે લખો.

- ૧) મારે એક રૂપાળી ચોટી, નીચે વાંકું, લાંબું, લીલું ઘડ.
- ૨) આ લે થેલી ને દસ રૂપિયા.
- ૩) બેટા ! શું આપું તને ?

સ. ૯ આડાઅવળા શબ્દોને યોગ્ય ક્રમમાં ગોઠવીને અર્થપૂર્ણ વાક્ય બનાવો.

- ૧) લીલાંછમ લીલાભાની નાકે શેરીના આવ લઈ લારીમાંથી શાકભાજુ
- ૨) શાકભાજુ જ ટબૂડિયો બોલે કંઇ બોલવાં લાગ્યાં તે પહેલાં

સ. ૧૦ પાઠમાંથી યોગ્ય શબ્દ શોધો : દા.ત. ટામેટાં – લાલમલાલ.

- ૧) – માટીવાળાં અને ઉઘાડાં
- ૨) ટીંડોળાં –
- ૩) કોબી –
- ૪) – કડવાં
- ૫) – રૂપાળી ચોટી

સ. ૧૦ જાણો છો તે લખો.

૩) તમને ન ભાવતાં શાક - ,

૪) સલાદ બનાવવામાં ઉપયોગી શાક - ,

પ્રકલ્પ

- ◆ જુદાંજુદાં શાકભાજુનાં ચિત્રોનો સંગ્રહ કરો. તેમને તમારી રીતે વર્ગીકરણ કરીને ચાર્ટસમાં ચોટાડો.

હું વાંચું... તમે પણ વાંચો



૧) છરી મારી મને

ને રડવા બેઠા તમે ?
કેમ મને ખાતા નથી ?
શું સ્વાદહીન છો તમે ?

૨) લાલ છું, લીલું છું,

સ્વાદમાં તીખું તીખું છું,
અંખમાં પાણી લાવું છું,
તો ય તમને ભાવું છું.



૩) હું લાલ છું, લીલું છું,

લીસું ગોળગોળ છું,
ખાદું છું, મીદું છું,
સ્વાદમાં બહુ મજાનું છું.
મારામાંથી સોસ બને,
સૂપ બને, કેચપ બને,
મારા વિના પાઉંબાજુ
ફીકી ફીકી બને.



૪) પિપુડીના આકાર જેવું,

હું છું સાવ અનેરું,
કરમચંદ જસૂસને હું,
હતું ઘણું પ્યારું.
કચુંબર અને હલવામાં,
મારું સ્થાન નિરાળું,
કોબી, ફણસી, વટાણાને
હું છું ઘણું વહાલું.



૫) સ્વાદમાં ભલે હું કક્કવું,

પણ ગુણ મારા છે મીઠા,
મારો રસ જે પીએ તેના,
રોગ નાસતા દીઠા.



અધ્યાપન સેકેત



ઉખાણાં ઉકેલીને વિષયાભિમુખ કર્યા પછી પ્રસ્તુત ફૃતિનું અદ્યયન નાટ્યીકરણ છારા કરાવવું. લઘુપ્રક્રિયાઓનું પૂર્વજ્ઞાન ચકાસતા જઈ નવું જ્ઞાન માહિતીરૂપે આપી શકાય. પ્રત્યક્ષ શાકભાજુ બતાવી બતાવીને તેને ઓળખાવવાનો તેમજ તેના ગુજરાતી નામનો પરિચય કરાવવાનો આગ્રહ રાખવો. લીલાં શાકભાજુ આરોગ્ય માટે અતિશય લાભદાયી છે તે સમજાવી બાળકોને નિયમિત શાકભાજુ ખાવાની પ્રેરણા આપવી. શાકભાજુના વર્તમાન ભાવો વિશે ચર્ચા કરી વિધાર્થીઓનું સામાન્ય જ્ઞાન ચકાસવું.

શાકભાજુ ખાઓ - તાજાંમાણાં થાઓ.